


**Na te Peresideni  
Dieter F. Uchtdorf**  
Tauturu Piti i roto i te  
Peresideniraa Matamua



# E Nehenehe Tatou e Ite i te Mesia?

I te hoê pô te tai'o ra te hoê papa ruau i te hoê aamu i ta'na mootua tamahine e maha matahiti i to'na hi'o ti'araa'tu i ni'a e ua parau atu ra, « E papa ũ, a hi'o na i te mau feti'a ! » Ma te marû e te ataata parau atu ra teie taata paari e, « tei roto taua i te fare, ta'u here. Aita e feti'a i ô nei ». Area râ, ua onoono teie tamarii, « te vai nei te mau feti'a i roto i to oe piha ! A hi'o na ! »

Hi'o a'e ra te papa ruau i ni'a e, i to'na hitimaue, ma te ara maite ua vauvauhia te aroaro fare i te hu'ahu'a moni. E ma te itea-ore-hia i te rahiraa taime area râ, ia ama te mori i ni'a i te hu'ahu'a moni, e au ia i te hoê tahua tei î i te mau feti'a. Na te mata o te hoê tamarii i ite atu i te reira area râ, ua vai a'e na te reira. Mai te reira taime mai, ia haere te papa ruau i roto i te piha e ia hi'o ti'a i ni'a, e ite oia i te mea aita oia i ite na mua a'e.

Te tomo nei tatou i roto i te tahi tau noela nehenehe tei î i te pehe e te mau mori, te mau hauti e te mau ô. Area râ i te mau taata atoa, tatou ei mau melo no te ekalesia te amo nei i te i'oa o te Faaora titauhia tatou ia hi'o i raro atu i te aro o te tau e ia ite i te hanahana o te parau mau e te nehenehe o teie tau o te matahiti.

Te maere nei au e hea rahiraa no Betelehema tei ite e i reira, piri roa'tu ia ratou, ua fanauhia te Faaora ? Te Tamaiti a te Atua, tei tia'i-maoro-hia e te Mesia i fafauhia mai—teie ropu Oia ia ratou !

Te haamana'o ra outou eaha ta te melahi i parau i te mau tia'i mamoe ? « I na'u anei ho'i i fanau ai te Ora no outou i te oire o Davida, oia ho'i te Mesia ra o te Fatu ». Ua parau ihora ratou ratou iho, « mai haere tatou i Betelehema e hi'o i taua mea ra ta te Fatu i faaite mai ia tatou nei » (Luka 2:11, 15).

Mai te mau tia'i mamoe i tahito ra, titauhia tatou ia parau i roto i to tatou aau, « e haere tatou e hi'o i taua mea ra ta te Fatu i faaite mai ia tatou nei ». Titauhia tatou ia hiaai te reira i roto i to tatou aau. E haere ana'e tatou e hi'o i tei Mo'a Roa i Iseraela i roto i te phatene, i roto i te hiero, i ni'a i te mou'a e, i ni'a i te satauro. Mai te mau tia'i mamoe, ia faahanahana e ia arue i te Atua no teie mau parau oaoa rahi !

I te tahi mau taime te mau mea fifi roa ia ite o te mau mea mau ia i vai noa na i mua ia tatou i te roaraa o te taime. Mai te papa ruau o tei ore i ite i te mau feti'a i ni'a i te aroaro, i te tahi mau taime eita atoa tatou e ite i te mea ohie ia hi'o atu.

O tatou o tei faaroo i te parau poro'i hanahana no te taeraa mai te Tamaiti a te Atua, o tatou o tei rave i ni'a ia tatou To'na i'oa e ua fafau e haere na To'na e'a ei pipi Na'na—e mea ti'a ia tatou eiaha ia ma'iri i te vetea i to tatou aau e i to tatou feruriraa e ia ite mau Ia'na.

E mea faahiahia te tau Noela i roto e rave rahi hi'oraa.

E tau no te mau ohipa aroha no te maitai, no te mata ai ai e no te here taea'e. E tau no te feruriraa hau atu i ni'a i to tatou iho oraraa e i ni'a i te rahiraa o te mau haamaitairaa tei riro no tatou. E tau no te faaoreraa e ia faaorehia mai. E tau no te oaoaraa i te pehe e te mau mori, te mau hauti e te mau ô. Area râ eiaha roa te anaana o te tau ia haamohimohi i to tatou mata e o te haafifi ia tatou ia ite mau i te Arii no te Hau i roto i To'na hanahana.

Faariro ana'e i teie tau matahiti no Noela ei taima no te oaoa e no te faahanahanaraa, ei taima i reira tatou e ite faahou ai te semeio o ta to tatou Atua Manahope i tono i Ta'na Tamaiti Fanau Tahī, o Iesu Mesia, ia faaora i te ao nei !

## MAU MANA'O NO TE HAAPIIRAA I TEIE PARAU PORO'I

1. « E nehenehe te mau faaoaoaraa no te ara maiteraa e faaohipahia no te faatupu i te anaanatae e no te tauturu i te feia e haapii mai ia haamau i to ratou ara maite-  
raa i ni'a i te tumu parau o te haapiiraa... Ua riro te mau hoho'a ei mau mauihaa au no te faaitoito i te mana'o tumu o te haapiiraa e no te tautururaa i te feia e haapii mai ia vai mana'o ara noa » (*Haapiiraa, Aore e Piiraa Hau A'e* [1999], 160, 176). A haamata ai outou i te horo'a i teie parau poro'i, a feruri i te faaohipa i te hoê faaoaoaraa no te ara maiteraa mai te faaiteraa i te hoê hoho'a e aore râ, te hoê papa'iraa mo'a e te aniraa i te utuafare ia feruri nahea te reira i te faaohiparaa i te parau poro'i.

2. « Te hoê o ta outou fâ faufaa roa o te tautururaa ia vetahi ê ia faaohipa i te mau parau tumu o te evanelia i roto i te mau huru oraraa o te mau mahana atoa... Tauturu i te feia e haapii mai ia ite i te mau haamaitairaa o te tae mai ia ora ana'e tatou i te evanelia » (*Haapiiraa, Aore e Piiraa Hau A'e*, 159). I muri mai i te horo'araa i teie parau poro'i, a feruri i te ani manihini i te mau melo o te utuafare ia horo'a i te mau iteraa rau o ta ratou i farii a faatumu ai ratou i ni'a i te Faaora i te roaraa o te tau Noela.

## FEIA APÎ

### Noela Misionare

Na Loran Cook

I roto i te pitiraa o ta'u Noela ei misionare rave tamau, ua haere maua to'u hoa misionare e farerei i te hoê melo bapetizo-apî-hia e to'na utuafare. I muri mai i te

hoê tamaaraa rahi no Noela, e horo'a maua ia ratou i te hoê parau poro'i no Noela.

Ua ani maua i te utuafare ia papa'i i te mau hoho'a no te mau mea o tei faahaamana'o ia ratou i te tau, mai te mau feti'a, te mau ô, te mau hoho'a tarai i roto i te phatene e te mau tumu raau no Noela. I muri iho ua tai'o matou i te tahi mau papa'iraa mo'a, oia atoa 2 Nephi 19:6 : « Ua fanau mai ho'i te hoê tama na tatou, ua horo'ahia mai te hoê tamaiti na tatou ; ei ni'a i to'na ra taponu te hau vai ai : e ma'irihia to'na i'oa, ia Hau ê, e A'o, te Atua puai, te Metua mure ore, te Arii no te hau ». Ua himene matou « Once in Royal David's City » (*Hymns*, no. 205), e ua mata'ita'i i te hoê hoho'a teata no ni'a i te Fanauraa e o te faaite papû ra no Iesu Mesia.

O te hoê Noela i roto i te mau huru raveraa ohie, atea i to maua utuafare e te faahanahanaraa o Noela e rave tamau-noa-hia area râ, o te faaite papû mai ra ia matou no te Faaora, ua farii au i te hoê here hohonu e te mauruuru rahi la'na e To'na fanauraa o ta'u i ite na mua a'e. Ua ite au o teie ta'u Noela hopea ei tavini misionare rave tamau i to'u Metua i te Ao ra tera râ, ua taa ia'u e na To'na Varua e faaite papû ia'u no Ta'na Tamaiti i te mau vahi atoa te reira vau.

## MAU TAMARII

### Imiraa ia Ite i te Faaora

Ua parau te Peresideni Uchtdorf e i te tau Noela e mea ti'a ia tatou ia imi i te mau mea o te faahaamana'o ia tatou i te oraraa o te Faaora. A ma'imi i te mau faahoraraa papa'iraa mo'a i raro nei e ia haapii mai no ni'a i te tahi mau ohipa i roto i To'na oraraa.

Mataio 2:1-2

Luka 2:52

Mataio 15:32-38

Luka 8:49-55

Luka 23:33-34, 44-46

Ioane 20:19-20

© 2010 na Intellectual Reserve, Inc. Faturaa paruruhia. Nene'ihia i te Mau Hau Amui no Marite. Parau faati'a no te reo Peretane : 6/09. Parau faati'a no te iritiraa : 6/09. Iritiraa no *First Presidency Message, December 2010*. Tahitian. 09369 895



Faaroo • Utuafare • Tamahanahana

# Ta Tatou Hopoi'a no te Amui i roto i te Ohipa Hiero e i te Aamu Utuafare

*A tai'o i teie haapiiraa, e mai te mea e tano, a aparau i te reira i te mau tuahine o ta outou e hahaere ra. A faaohipa i te mau uiraa no te tauturu ia outou ia haapuai i te mau tuahine e ia faariro i te Sotaiete Tauturu ei tuhaa itoito no to outou iho oraraa.*

I roto i te mau tenetere i ma'iri rave rahi mau taata o tei pohe aore i ite i te evanelia. Vetahi o teie mau taata o to tatou mau fetii piri e tei atea. Te tia'i noa maira ratou ia outou ia rave i te mau ma'imiraa no te taamuraa i to outou mau utuafare atoa e ia rave i te mau oro'a no te faaora no ratou.

Aita te rahiraa o te mau hiero o te ao nei e faaohipa-maitai-hia ra. Ua fafau mai te Fatu e fariu mai to outou aau i to te mau metua ia ore te ao nei ia ino roa'tu i To'na taeraa mai (hi'o PH&PF 2:2 ).

Te vai nei te mau haamaitairaa no te taata iho o ta outou i farii ei hopea no te amuiraa i roto i te ohipa hiero e i te aamu utuafare. Hoê o te reira o te oaoa ia o ta outou e ite a tavini ai outou no to outou mau tupuna. Te tahi atoa o te faataaraa ia outou no te hoê parau faati'a no te hiero, no te faaite i to outou ti'amâraa i mua i te Fatu. Te feia o tei ore i ti'amâ i teie mahana no te farii i te hoê parau faati'a no te hiero, e mea ti'a ia ohipa amui e te hoê episekopo e aore râ, te peresideni amaa i faataahia i teie nei iho. Eiaha ia vai noa e aita teie parau faataa faufaa roa. Te faaite nei au e mea mau teie Tarachara e

e faaorehia te mau hara i ni'a iho i te tatarahaparaa mau.

A amui ai tatou i roto i te ohipa hiero e i te aamu utuafare, e ite papû tatou te vai nei te Varua no te tamahanahana ia tatou i roto i to tatou mau tamataraa e no te arata'i ia tatou i roto i te mau faaotiraa faufaa roa. Te ohipa hiero e te aamu utuafare e tuhaa ia no ta tatou ohipa ia horo'a i te tauturu e aore râ, te taviniraa, i to tatou iho mau tupuna.

**Julie B. Beck, Peresideni rahi no te Sotaiete Tauturu**

## **Mai roto mai i te mau papa'iraa mo'a**

Malaki 4:5–6; 1 Korinetia 15:29; 1 Petero 3:18–19; PH&PF 110:13–16; 128:24

## **No roto mai i ta tatou aamu**

« Ua parau te Peropheta Iosepha Semita e, «Te hopoi'a rahi roa a'e i te ao nei o ta te Atua i vaiiho i ni'a ia tatou o te ma'imiraa ia i to tatou mau taata pohe' (*History of the Church*, 6:313). Mai te matamua mai a, ua turu te mau tuahine no te Sotaiete Tauturu i teie ohipa. I Nauvoo i te matahiti 1842, te hiaai o Sarah M. Kimball no te tauturu i te mau rave ohipa o te patu ra i

te hiero o te ru-oioi-raa ia i te hoê pûpû tuahine ia faanahonaho ia ratou iho ia nehenehe ratou ia tavini maitai atu. A haamata ai ratou i te putuputu mai, ua faanahonaho ... te Peropheta i te Sotaiete Tauturu i raro a'e i te hoho'a o te autahu'araa. Mai reira mai, te mau tuahine o te Sotaiete Tauturu i te tautururaa i te ohipa no te Hiero no Nauvoo...

« I te matahiti 1855, e va'u matahiti i muri mai i te taeraa mai te Feia Mo'a i Utaha, i faati'ahia'i te Fare no te Oro'a Hiero. Eliza R. Snow, o tei riro na ei hoê o te mau melo tumu no te Sotaiete Tauturu matamua e o tei faaherehere i te mau papaa parau no taua faanahonahoraa ra, ua piihia i te matahiti 1866 ia riro ei peresideni rahi no te Sotaiete Tauturu e te Peresideni Brigham Young. Ua riro oia e te tahi atu mau tuahine ei mau rave ohipa faaroo i roto i te Fare no te Oro'a Hiero. I muri iho, i te otiraa te mau Hiero no St. George, Logan e no Manti, ua tere teie mau tuahine i te hiero tata'itahi no te rave i te ohipa no tei pohe i reira.<sup>1</sup>

### **NOTA**

1. Mary Ellen Smoot, « Family History: A Work of Love », *Ensign*, Mati 1999, 15.

***Eaha ta'u e nehenehe e rave ?***

**1.** Nahea vau ia tauturu i to'u mau tuahine e ia ma'imi i to ratou mau tupuna e ia rave i te mau oro'a hiero no ratou ? A feruri i te mau titauroa o te tuahine tata'itahi, a feruri e nahea outou ia pahono i to'na mau hinaaro. E nehenehe outou e feruri e nehenehe te ohipa aamu utuafare e faaitoito noa i te mau melo apî, tei ho'i mai e te mea itoito rii.

**2.** I nahea te ohipa hiero e te aamu utuafare i tamahanahana ai ia'u i roto i to'u mau tamataraa e aore râ, i arata'i ia'u i roto i te mau faaotiraa faufaa roa ?

No te tahi atu mau haamaramaramaraa, a haere i ni'a [www.reliefsociety.lds.org](http://www.reliefsociety.lds.org).